

آداب

یہ آکاش وانی سرینگر ہے ۔

اب آپ تجمل احمد سے خبریں سنئے

بڈگام

جموں کشمیر کے بڈگام اور نگر وٹہ اسمبلی حلقوں میں آج ضمنی انتخابات کے سلسلے میں ووٹ ڈالنے کا عمل آج صبح سات بجے شروع ہوا۔ ہمارے بڈگام کے نمائندے شوکت شاہ کے مطابق سردی کے باوجود کچھ علاقوں میں ووٹر گھروں سے باہر آکر اپنے حق رائے دہی کا استعمال کر رہے ہیں ۔

ان دونوں حلقوں میں انتخابات کو احسن طریقے پر منعقد کرانے کی خاطر اور رائے دہندگان کی سہولت کے لئے تمام لازمی انتظامات کئے گئے ہیں جبکہ پولیس اور قانون نافذ کرنے والی دیگر ایجنسیوں کی طرف سے سلامتی کے تمام اقدام کئے گئے ہیں۔

بڈگام حلقے میں ایک لاکھ 26 ہزار 25 ووٹر اپنے حق رائے دہی کا استعمال کرنے کے اہل ہیں ۔ رائے دہندگان کی سہولت کے لئے 173 پولنگ مراکز قائم کئے گئے ہیں ۔ اس حلقے میں 17 امیدوار اپنی سیاسی قسمت آزما رہے ہیں ۔

نگروٹہ

نگروٹہ اسمبلی حلقے میں لگ بھگ 98 ہزار رائے دہندگان ووٹ دینے کے اہل ہیں اور اس حلقے میں دس امیدوار چناؤ میدان میں اپنی سیاسی قسمت آزما رہے ہیں۔ چناؤ کمیشن نے اس حلقے کے لئے 150 پولنگ مراکز قائم کئے ہیں ۔

بہار

دریں اثناء بہار میں بھی اسمبلی انتخابات کے دوسرے اور آخری مرحلے کے تحت آج بیس اضلاع میں پہلے 122 اسمبلی حلقوں میں ووٹ ڈالے جا رہے ہیں ۔

دلی دھماکہ

لیفٹنٹ گورنر منوج سنہا نے دلی مینہوئے دھماکے میں قیمتی جانوں کے ذیاب پر شدید رنج و غم کا اظہار کیا ہے۔ ایک سوشل میڈیا پوسٹ میں انہوں نے متاثرین کے ساتھ اظہار یکجہتی کرتے ہوئے زخمیوں کی جلد صحتیابی کے لئے دعا کی ہے۔

وزیر اعلیٰ عمر عبداللہ نے بھی دلی میں لال قلعہ کے نزدیک ہوئے دھماکے پر گہرے صدمے کا اظہار کیا ہے۔ وزیر اعلیٰ نے جان بحق افراد کے لواحقین کے ساتھ تعزیت کا اظہار کرتے ہوئے زخمیوں کی شفا یابی کے لئے دعا کی ہے۔

پی ڈی پی صدر محبوبہ مفتی اور جموں کشمیر جنتا دل یونائیٹڈ کے صدر جی ایم شاہین نے بھی اس حادثے پر گہرے رنج و الم کا اظہار کرتے ہوئے غمزدہ لوگوں کے ساتھ تعزیت ظاہر کی ہے ۔

لیفٹنٹ گورنر

لیفٹنٹ گورنر منوج سنہا نے کہا ہے کہ انتظامیہ جدت طرازی کے جدید طریقوں کو بروئے کار لاتے ہوئے لوگوں کے معیار حیات میں سالانہ کنویشن سے خطاب کرتے ہوئے ایل IIT Bhilai بہتری لانے اور معاشی ارتقاء کو یقینی بنانے کی طرف توجہ دے رہی ہے ۔ کے اہم رول کو اجاگر کیا ۔ IIT Bhilai جی نے ملک کی صنعتی ترقی میں

وزیر اعلیٰ

وزیر اعلیٰ عمر عبداللہ نے جموں کشمیر میں اعلیٰ تعلیم ، ہنر مندی ، تحقیق اور جدت طرازی کے شعبوں کو مضبوط بنانے کے حکومت کے عزم کو دہرایا ہے تاکہ نوجوان جدید علوم پر مبنی ایک ترقی یافتہ سماج وجود میں لانے میں اپنا رول ادا کرسکیں ۔ اونتی پورہ میں اسلامک یونیورسٹی آف سائنس اینڈ ٹیکنالوجی کے بیسویں یوم تاسیس سے متعلق تقریبات سے خطاب کرتے ہوئے انہوں نے کہا کہ اعلیٰ تعلیم کے شعبے کو دوام بخشنے سے جموں کشمیر کو ترقی کی نئی اونچائیوں تک لایا جا سکتا ہے ۔

نلن پر بھات

جموں کشمیر پولیس کے سربراہ نلن پر بھات نے ضلع بانڈی پورہ کا دورہ کر کے وہاں ایک میٹنگ کے دوران مجموعی طور سکیورٹی منظر نامے کا جائزہ لیا۔ انہوں نے افسران کو ہدایت دی کہ وہ ملک دشمن سرگرمیوں میں ملوث تمام افراد کے خلاف سخت کارروائی عمل میں لائیں۔ پولیس سربراہ نے پولیس کے تئیں عوامی اعتماد کو فروغ دینے کے لئے بین ادارہ جاتی تال میل پر زور دیا۔ انہوں نے میٹنگ میموریل کا افتتاح Martyrs سے قبل ڈسٹرکٹ پولیس لائنز بانڈی پورہ میں انسپکٹر محمد الطاف ڈار کی یاد میں تعمیر کئے گئے پولیس کیا۔

GST

اصلاحات سے بنیادی سطح پر لوگ مستفید ہو رہے ہیں۔ GST جموں کشمیر میں ان اصلاحات سے مجموعی طور پر دیگر مصنوعات کے علاوہ ادویات کی قیمتوں میں بھی کمی واقع ہوئی ہے۔

درجہ حرارت

سرینگر میں رات کا کم سے کم درجہ حرارت منفی صفرا عشریہ 4 ڈگری جبکہ جموں میں رات کا کم سے کم درجہ حرارت 11 اعشاریہ 4 ڈگری سلسیس ریکارڈ کیا گیا۔

اس کے ساتھ ہی خبروں کا یہ بلیٹن ختم ہوا ۔

خبروں کا اگلا بلیٹن دن میں بارہ بج کر تیس منٹ پر اردو میں نشر ہو گا ۔

ہمیں دیجئے اجازت

خدا حافظ